

Татбиқи барномаи глобалии табибони хок

Татбиқи барномаи глобалии табибони хок

Муассисаи давлатии “Рушди соҳибкорӣ дар соҳаи кишоварзӣ” санаи 14-уми ноябри соли қорӣ дар доираи Зеркомпоненти 3:2 Лоиҳаи “Баланд бардоштани устувори кишоварзӣ” дар якҷоягӣ бо Ташкилоти озуқавории кишоварзӣ ФАО семинари илмӣ – амалӣ оид ба “Татбиқи барномаи глобалии табибони хок”-ро баргузор намуд.

Семинари омӯзишӣ барои мутахассисони соҳаи хокшиносӣ ва хоҷагидорон буда, аз санаи 14.11 то санаи 18.11.2023 ба мӯҳлати 5 рӯз идома меёбад. Мутахассисони соҳа дар ин мудат нозуқиҳои кори илми хокшиносӣ ва идоракунии ҳосилхезии хокро аз бар намуда, барои баланд бардоштани ҳосилнокии зироатҳои кишоварзӣ ва гирифтани ҳосили дилхоҳ мусоидат ҳаҳанд кард.

Мақсади баргузори семинари мазкур ин баланд бардоштани ҳосилхезии хок тавассути технологияи муосир, пайдо намудани маълумотҳои илмӣ оид ба ҳолати воқеии хок ва муайяну ташхис намудани таркиби хок дар шароити саҳроӣ мебошад.



Иштироки намояндагони Бонки Ҷаҳонӣ оид ба натиҷаи фаъолияти лоиҳа

**Иштироки намояндагони Бонки Ҷаҳонӣ оид ба натиҷаи фаъолияти
лоиҳа**

Шурӯъ аз санаи 13.11.2023 дар Муассисаи давлатии “Рушди соҳибкорӣ дар соҳаи кишоварзӣ” бо иштироки намояндагони Бонки Ҷаҳонӣ оид ба натиҷаи фаъолияти лоиҳаи “Баланд бардоштани устувории кишоварзӣ” миссия оғоз гардид.

Тибқи нақша миссия аз санаи 13.11 то 29.11.2023 аз хоҷагиҳои тухмипарварӣ, марказҳои агролагистикӣ дидан намуда, Ҷиҳати рушди соҳаи кишоварзӣ бо вазорату идораҳои марбута, роҳбариятҳои шаҳру вилоятҳо ва баҳрагирандагон вохӯрӣ анҷом медиҳанд.



Табрикоти директори МД “Рушди соҳибкорӣ дар соҳаи кишоварзӣ” бахшида ба рӯзи Конституцияи Ҷумҳурии Тоҷикистон

Табрикоти директори МД “Рушди соҳибкорӣ дар соҳаи кишоварзӣ” бахшида ба рӯзи Конституцияи Ҷумҳурии Тоҷикистон

Конституция кафолати ҳуқуқи озодиҳои инсон буда, асоси пайдории ҷомеа ва давлат ба ҳисоб меравад.

«Халқе, ки дар замиран тухми бунёдкорӣ ва созандагӣ сабз шудааст, ба ояндаи нек умед баста метавонад. Конституцияи кишвари мо аз замири халқ рӯида, моро ба ояндаи неку обод раҳнамоӣ мекунад».

Конститутсияи Ҷумҳурии Тоҷикистони соҳибистиқлол санади олии ҳуқуқест, ки дар қатори дигар арзишҳо, инсон ва ҳуқуқу озодиҳои ӯро арзиши олии эълон карда, ҳамзамон омилҳои иқтимоӣ иқтисодӣ ва сиёсати ҷамъиятро муайян менамояд. Арзиши волеи Конститутсия боз дар он зоҳир мегардад, ки он ҳамчун неруи тавоноии ҳуқуқӣ консепсияи муосири ҳуқуқҳои фитрии инсонро, ки табиатан ба ӯ хос мебошад, мустаҳкам намуда, ӯҳдадорӣ давлатро оид ба эътироф, риоя ва ҳифзи ҳуқуқу озодиҳои инсон ва шаҳрванд муқаррар менамояд. Конститутсия, ин санади сарнавиштсоз барои таъмини сулҳу субот ва Ваҳдати миллии замина гузошт ва омили асосии кафолати устувории ҳаёти сиёсии Ҷомеаи Тоҷикистон гардид.

Боиси ифтихор ва сарфарозист, ки таҳти роҳбарии хирадмандонаи Асосгузори сулҳу ваҳдати миллии, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон Тоҷикистони соҳибистиқлол ба дастовардҳои назаррас ноил гардида, мардуми он дар як фазои сулҳу оромӣ, ваҳдату ягонагӣ ва руҳияи якдигарфаҳмӣ умр ба сар мебаранд.

Бояд гуфт, ки Конститутсия хусусияти миллии дорад, зеро он ба иродаи мардуми сарбаланди кишвар қабул гардида, дар он ҳуқуқати муҳим суннатҳои таърихӣ давлатдорӣ ва ғояҳои инсондӯстонаи халқи фарҳангсолори тоҷик инъикос ёфтааст.

Вазъи мураккаби сиёсии баъзе минтақаҳои ҷаҳон бори дигар ҳар як фарди ҷомеаро водор месозад, ки қадру манзалати зиндагисозии сулҳу оромиро хуб дарк намуда, дар доираи Конститутсия ва қонунҳо ба хотири ободиву пешрафти Ватани маҳбубамон талош варзанд.

Дар ин ҷода ба ҳар яки Шумо, ҳамкасбони гиромӣ қард рӯҳи матин, нерӯи тоза ва дастовардҳои назаррас орзумандам ва бовар дорам, ки ҳадафҳои созандаву бунёдкорона минбаъд низ илҳомбахши ҳар як фарди бонангу номуси кишвар хоҳад буд.

Таъмини МД «Муҳофизати растаниҳо ва химикунонии кишоварзӣ» бо таҳизотҳои муосиру замонавӣ

Таъмини Муассисаи давлатии муҳофизати растаниҳо ва химикунонии кишоварзӣ бо таҳизотҳои муосиру замонавӣ

Санаи 01 ноябри соли Ҷорӣ бо мақсади баланд бардоштани иқтидори техникийи Муассисаи давлатии муҳофизати растаниҳо ва химикунонии кишоварзӣ ва филиалҳои он барои мубориза бар зидди ҳашаротҳои зараррасону касалиҳои гуногуни замбуруғии зироату боғу токзор Муассисаи давлатии “Рушди соҳибкорӣ дар соҳаи кишоварзӣ” дар доираи Лоиха “Баланд бардоштани устувори кишоварзӣ” як қатор таҳизотҳои гуногуни дорупошӣ, либосҳои муҳофизавӣ ва заҳрхимикатҳо дастрас намуда, ба муассисаи мазкур пешниҳод намуд.

Дар рафти супоридан ва қабули таҳизотҳо намояндагон аз Вазорати кишоварзии Ҷумҳурии Тоҷикистон, Кумитаи давлатии сармоягузорӣ ва идораи амволи давлатии Ҷумҳурии Тоҷикистон, роҳбарияти МД “Рушди соҳибкорӣ дар соҳаи кишоварзӣ, МД «Муҳофизати растаниҳо ва химикунонии кишоварзӣ» ва дигар шахсони расмӣ иштироку суханронӣ намуданд.



Тақсимооти тухмиҳо ва нуриҳои минералӣ бо маром идома доранд

Тақсимооти тухмиҳо ва нуриҳои минералӣ бо маром идома доранд.

Санаи 30 октябри соли қорӣ мутахассисони Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” тухмиҳои хушсифат ва нуриҳои минералиро барои таъмини амнияти озуқаворӣ ба хоҷагиҳои тухмипарвар ва ниёзманд тақсимот намуда истодаанд.

Қобили зикр аст, ки дар доираи лоиҳаи мазкур соли қорӣ ба миқдори 500 тонна тухмии гандуми гурӯҳи элитаро бо нуриҳои минералӣ (456,6 тонна Карбамид, 454,6 тонна Селитраи аммоний ва 341 тонна Суперфосфат), барои рушди соҳаи тухмипарварӣ ба кишоварзон дастрас намуда истодаанд.

Инчунин 550 тонна тухмии гандуми хушсифати гурӯҳи репродуксияи

1-умро бо нуриҳои минералӣ (200 тонна Карбамид, 300 тонна Селитраи аммоний, 500 тонна Суперфосфат ва 250 тонна Хлориди калий) барои таъмини амнияти озуқаворӣ ба ҳоҷатҳои ниёзманд пешниҳод намуда истодаанд.

Дар рафти чорабинӣ мутахассисони самти муҳити зист ва иқтимоӣ-и кормандоне, ки бо тухмии зироатҳо ва нуриҳои минералӣ сару кор доранд, оид ба иқрои талаботи стандартҳои экологӣ ва иқтимоии Бонки Ҷаҳонӣ, риояи қарорҳои беҳатарӣ ҳангоми бо маводҳои кимиёвӣ таъсирҳои илман асоснокро пешниҳод намуданд.



Корҳои фаҳмондадиҳӣ дар доираи талаботҳои стандарти экологӣ ва иқтимоӣ бо пудратчиён

Корҳои фаҳмондадиҳӣ дар доираи талаботҳои стандарти экологӣ ва иқтимоӣ бо пудратчиён

Имрӯз санаи **27.10.2023** ҷиҳати иқрои талаботи стандартҳои экологӣ ва иқтимоии Бонки Ҷаҳонӣ, риояи меъёрҳои талаботи сохтмони лоиҳаҳо ва вусъат бахшидан ба корҳои таъмири мутахассисони Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” бо кормандони ҚДММ “Бунёди Сомон” ки ба таъмири бинои Институти зироаткории Академияи илмҳои кишоварзии Тоҷикистон машғул буданд, корҳои фаҳмондадиҳиро баргузор намуданд.



Корҳои таъмири дар иншоотҳои лоиҳа бо маром идома доранд

Корҳои таъмири дар иншоотҳои лоиҳа бо маром идома доранд.

Санаи **25.10.2023** мутахассисони Муассисаи давлатии “Рушди соҳибкорӣ дар соҳаи кишоварзӣ” аз ҷараёни корҳои сохтмонӣ таъмири, ки дар муассисаҳои илмӣ соҳаи кишоварзӣ дар доираи лоиҳаи “Баланд бардоштани устувори кишоварзӣ” амалӣ гардидаистодаанд дидан намуданд.

Дар рафти вохӯри бо кормандони ширкатҳои пудратчӣ ва лоиҳакашон ҷиҳати корҳои фаҳмондадиҳӣ оид ба ҳолатҳои беҳатарӣ, риояи меъёрҳои талаботи сохтмони лоиҳаҳо, иҷрои талаботҳои стандартҳои экологӣ ва иқтимоии Бонки Ҷаҳонӣ, инчунин бо сифати баланду саривақт ба анҷом расонидани корҳои ба нақшагирифташуда тавсияҳои судманд доданд.



Тухмии хушсифат кафолати серҳосилӣ

Тухмии хушсифат кафолати серҳосилӣ

Чун соли гузашта имсол низ Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” ҷиҳати рушди соҳаи тухмипарварӣ ба хоҷагиҳои тухмипарварии шаҳру ноҳияҳои тобеи Ҷумҳурӣ, вилоятҳои Суғду Хатлон ва ВМКБ шурӯъ аз моҳи сентябри соли Ҷорӣ тақсимои нуриҳои минералӣ (Карбамид, Селитраи аммонӣ, Суперфосфат) ва тухмии 3 навъи гандумҳои хушсифати гурӯҳи элитаро (Темирязевка-150, Алексеич ва Гром) оғоз намуда буд.

Кишоварзон аз дастгириҳои пайвастаи Муассисаи давлатии “Рушди соҳибкорӣ дар соҳаи кишоварзӣ” ҳавасманд гардида, кишти тирамоҳии зироатҳои ғалладонагӣҳо саривақт оғоз намуданд. Айни ҳол дар қисме аз минтақаҳои Ҷумҳурӣ тухмии гандум пурра аз замин баромада, нашъунамои хуб доранд. Дар дигар манотиқи

кишвар бошад кишти тирамоҳии гандум бо маром идома дошта,
кӯшиш доранд, ки аз боду ҳавои мусоиди тирамоҳ самаранок
истифода намуда, дар рӯзҳои наздик онро ба аҳоли расонанд.

Гандуми хушсифати гурӯҳи элита дорои сертификат буда, ба
шароити обу иқлими Тоҷикистон мутобиқ мебошад.

